

## اسلام، ایک اخلاقی پیغام

علامہ یوسف القرضاوی / ترجمہ: ارشاد الرحمن

آخلاق اسلام کے شعبوں میں سے ایک شعبہ نہیں، بلکہ اسلام کمپل طور پر ایک اخلاقی پیغام ہے۔ محققین عموماً پیغام اسلام کو چار حصوں میں تقسیم کرتے ہیں: ۱- عقائد ، ۲- عبادات، ۳- معاملات اور ۴- آخلاق۔ اس تقسیم میں آخلاق کو آخری نمبر پر رکھتے ہیں یہ شہمہ پیدا ہوتا ہے کہ اسلام نے بھی اسے آخری چیز کے طور پر ہی بیان کیا ہے اور اس کی حیثیت دیگر شعبوں جیسی نہیں ہے۔ قرآن و سنت کی روشنی میں جو بھی اسلام پر غور و فکر کرے، اس کی روح اور خصوصیات پر نظر رکھتا ہو، اور اس کے الفاظ اور مقاصد کو سمجھتا ہو، اس پر یہ بات واضح ہو جاتی ہے کہ اسلام اپنے جو ہر اور اصلیت میں ایک اخلاقی پیغام ہے۔ اسلام لفظِ اخلاقیت کے تمام معانی اور مقابیم کا حامل ہے۔ یوں کہا جاسکتا ہے کہ اخلاقیت اسلام کی عمومی خصوصیات میں سے ایک خصوصیت ہے۔

اسلام صرف اس لیے اخلاقی پیغام نہیں ہے کہ اس نے فضائل کی ترغیب پر بہت زور دیا ہے اور رذائل سے بچنے کا حکم بھی اسی شدت کے ساتھ دیا ہے۔ اور ان دونوں معاملات میں اسلام نہیں بلکہ سطح پر دکھائی دیتا ہے۔ اس سلسلے میں اسلام نے دنیا و آخرت میں جزا و سزا کا اہتمام بھی اعلیٰ سطح پر کیا ہے۔

اسلام کو سراسراً اخلاقی پیغام ہونے کا یہ امتیاز اس لیے بھی حاصل نہیں ہے کہ اس میں آخلاق پر بہت زیادہ توجہ دی گئی ہے۔ یہاں تک کہ رسول اللہ صلی اللہ علیہ وسلم کی شناو تو صیف کے لیے ان الفاظ سے ارفع اور بلیغ جملہ کوئی نہیں پایا جاتا: وَمَا نَكَلَ لَعْلَهُ تُلْقِي عَذَابًا (الفلم ۲۸:۲۸) ”اور بے شک آپؐ اخلاق کے بڑے مرتبے پر ہیں“، خود زبان رسالتؐ نے اپنی رسالت کے

مقصد کا خلاصہ اسی چیز کو فرار دیا ہے: ” بلا شہہ، مجھے اخلاقی کریمہ کی تکمیل کے لیے نبی بنایا گیا ہے۔“ صرف دو چار معاملات میں اخلاقیت اسلام کی خصوصیت نہیں ہے بلکہ اسلام کے پورے ڈھانچے میں اخلاقیتِ خون کی طرح گردش کرتی ہے۔ یہ تمام اسلامی تعلیمات، حتیٰ کہ عقائد، عبادات، معاملات، سیاست و میہمت اور امن و جنگ کے شعبوں میں بھی موجود ہے۔

آخلاق اور اسلامی عقائد

اسلامی عقائد کی اساس توحید ہے اور اس کی ضد شرک ہے۔ اسلام تو حید کو ایک اخلاقی رنگ قرار دیتا ہے۔ وہ اُسے عدل و انصاف میں شمار کرتا ہے اور عدل و انصاف ایک اخلاقی فضیلت اور خوبی ہے۔ اسی طرح اسلام نے شرک کو ظلم شمار کیا ہے اور ظلم ایک بد اخلاقی ہے۔ **إِنَّ الشَّرْكَ** لَظُلْمٌ عَنِّيْهِ (لقمان: ۳۱) ”حق ہے کہ شرک بہت بد ظلم ہے۔“

شرک کو اس لیے ظلم کہا گیا ہے کہ اس کا مرتكب عبادت کو اُس کی جگہ سے ہٹا کر ایک غیر موزوں جگہ رکھ دیتا ہے اور اُس چیز کو عبادت کا مستحق قرار دیتا ہے جو عبادت کی مستحق نہیں ہوتی۔ قرآن مجید نے تو کفر کو اس کی تمام انواع و اقسام سمیت ظلم قرار دیا ہے۔ اللہ تعالیٰ کا ارشاد ہے: ”اور نظامِ اصل میں وہی ہیں جو کفر کی روشن اختیار کرتے ہیں۔“ (البقرہ: ۲۵۳)

اسلام کا عقیدہ، یعنی ایمان جب کامل ہو جاتا ہے اور پھل دینے لگتا ہے تو وہ اخلاقی فضائل کی صورت میں سامنے آتا ہے۔ قرآنی آیات اور احادیث رسولؐ اس امر کی بہترین وضاحت کرتی ہیں۔ اللہ تعالیٰ نے صاحبِ ایمان لوگوں کی صفات بیان کرتے ہوئے فرمایا:

یقیناً فلاج یائی ہے ایمان لانے والوں نے جو: اپنی نماز میں خشوع اختیار کرتے ہیں،

لغویات سے دور رہتے ہیں، زکوٰۃ کے طریقے پر عامل ہوتے ہیں، اپنی شرم گاہوں کی حفاظت کرتے ہیں، سوائے اپنی بیویوں کے اور ان عورتوں کے جوان کی ملک بیٹیں میں ہوں کہ ان پر محفوظ نہ رکھنے میں وہ قابل ملامت نہیں ہیں، البتہ جو اس کے علاوہ کچھ اور چاہیں وہی زیادتی کرنے والے ہیں، اپنی امانتوں اپنے عہدو پیمان کا پاس رکھتے ہیں۔ (المومنون ۲۳: ۱-۸)

سچ اہل ایمان تو وہ لوگ ہیں جن کے دل اللہ کا ذکر سن کر لرز جاتے ہیں اور جب اللہ کی

آیات ان کے سامنے پڑھی جاتی ہیں تو ان کا ایمان بڑھ جاتا ہے، اور وہ اپنے رب پر اعتناد رکھتے ہیں۔ جو نماز قائم کرتے ہیں اور جو کچھ ہم نے ان کو دیا ہے اس میں سے (ہماری راہ میں) خرچ کرتے ہیں۔ ایسے ہی لوگ حقیقی مومن ہیں۔ (الانفال: ۲-۳)

حقیقت میں تو مومن وہ ہیں جو اللہ اور اس کے رسول پر ایمان لائے پھر انہوں نے کوئی شک نہ کیا اور اپنی جانوں اور مالوں سے اللہ کی راہ میں جہاد کیا۔ وہی سچے لوگ ہیں۔ (الحجرات: ۲۹-۱۵)

اسی طرح احادیث رسول مجھی اخلاقی فضائل کو ایمان کے ساتھ مربوط کرتی ہیں۔ ان فضائل کو ایمان کے لوازم اور ثمرات قرار دیتی ہیں۔ رسول اللہ صلی اللہ علیہ وسلم نے فرمایا: ”جو شخص اللہ اور یوم آخر پر ایمان رکھتا ہو اسے رشتے دار یوں کو قائم رکھنا چاہیے، اور جو شخص اللہ اور یوم آخر پر ایمان رکھتا ہو وہ اپنے ہمسایہ کو اذیت نہ دے، اور جو شخص اللہ اور یوم آخر پر ایمان رکھتا ہو وہ اچھی بات کرے یا پھر خاموش رہے۔“ دوسری حدیث ہے: ”ایمان کے ۶۹ شعبے ہیں، سب سے اعلیٰ لا الہ الا اللہ ہے، اور سب سے کم تر کسی تکلیف وہ چیز کو راستے سے ہٹا دینا ہے۔“ ایک اور حدیث ہے: ”زانی زنا نہیں کر سکتا کہ وہ زنا کرتے وقت بھی مومن ہو اور چور چوری نہیں کر سکتا کہ وہ چوری کے وقت بھی مومن ہو، شرابی شراب نہیں پی سکتا کہ وہ شراب پیتے وقت بھی مومن ہو۔“

### اخلاق اور اسلامی عبادات

بڑی بڑی اسلامی عبادات واضح اخلاقی اہداف اور مقاصد رکھتی ہیں۔ نماز مسلمان کی زندگی میں پہلی یومیہ عبادت ہے۔ یہ فرد کی ذاتی زندگی کی تشكیل اور دینی غیرت و محیت کی تربیت کا شاندار فریضہ انجام دینی ہے۔ اللہ تعالیٰ نے فرمایا: ”یقیناً نماز نخش اور برے کاموں سے روکتی ہے۔“ (العنکبوت: ۲۹-۲۵)

نماز مسلمان کے لیے اخلاقی سہارا بھی ہے جس کے ذریعے وہ مشکلات و مصائب زندگی کے مقابلے میں مدد حاصل کرتا ہے۔ فرمایا: ”اے لوگو جو ایمان لائے ہو، صبر اور نماز سے مدد لؤ۔“ (البقرہ: ۲-۱۵۳)

زکوٰۃ وہ عبادت ہے جسے قرآن کریم نے نماز کے ساتھ متصل (التوبہ: ۹-۱۰۳) بیان کیا

ہے۔ یہ کوئی مالیاتی نیکیں نہیں ہے جس کو امیروں سے وصول کر کے فقیروں پر تقسیم کر دیا جاتا ہے، بلکہ یہ جہانِ اخلاق میں فرد کی تطہیر اور ترقی کے کا وسیلہ بھی ہے۔ بالکل اُسی طرح جس طرح یہ مال و دولت کی ترقی اور افزایش کا ذریعہ ہے۔ فرمایا：“اے نبی! تم ان کے اموال میں سے صدقہ لے کر انہیں پاک کرو۔” (التوبہ: ۹)

اسلام میں روزے کا مقصد نفس کو شہواتِ نفسانی اور مرغوباتِ حیوانی کی تکمیل سے رکنے کا ضابطہ سکھانا اور اس ضابطے کی عملی مشق کرانا ہے۔ بالفاظ دیگر یہ نفس کو تقویٰ کی خاصیت کے لیے تیار کرتا ہے۔ وہ تقویٰ جو اسلامی اخلاق کا سعّم ہے۔ اسلامی عبادات کا نقطہ اتصال اور احکامِ اسلامی کا مرکزی خیال ہے۔ فرمایا گیا:

اے لوگو! جو ایمان لائے ہو، تم پر روزے فرض کر دیے گئے، جس طرح تم سے پہلے انیتا کے پیروؤں پر فرض کیے گئے تھے۔ اس سے تو قع ہے کہ تم میں تقویٰ کی صفت پیدا ہوگی۔ (البقرہ: ۲)

حج کا مقصد اور مطلوب مسلمان کی روحانی و جسمانی تطہیر بھی ہے۔ اللہ کی عبادت کے لیے دنیا سے الگ تھلگ ہونا بھی۔ زندگی کی خوشمایوں اور رعنائیوں، کشمکشوں اور تصادمات سے اوپر اٹھ کر اللہ کی طرف متوجہ ہونا بھی۔ یہی وجہ ہے کہ حج کے اعمال شروع کرنے سے پہلے احرام پہنانا فرض کیا گیا تاکہ بنده ایک ایسی کیفیت میں داخل ہو جائے جس کی بنیاد اور اساس سادگی و انساری، امن و سلامتی اور سنجیدگی و پاکیزگی ہے۔ یہ خوبیاتِ معمول کی دنیاوی زندگی کی رعنائیوں میں عموماً اپنے کراس طرح سامنے نہیں آتیں جیسے دورانِ حج ممکن ہو جاتی ہیں۔ فرمایا:

حج کے مہینے سب کو معلوم ہیں۔ جو شخص ان مقرر مہینوں میں حج کی نیت کرے، اُسے خبردار رہنا چاہیے کہ حج کے دوران میں اُس سے کوئی شہوانی فعل، کوئی بدعملی، کوئی لڑائی جنگل کے کی بات سرزد نہ ہو۔ (البقرہ: ۲)

اسلامی عبادات اگر یہ مفہوم و معانی کھو جائیں اور اپنے مطالب و مقاصد کو پورا نہ کریں تو وہ اپنا جوہر اور اصل کھو ڈیتی ہیں۔ وہ ایک بے روح جسم کی حیثیت اختیار کر جاتی ہیں۔ احادیثِ نبوی میں اسی چیز کو بلیغ انداز میں تاکید کے ساتھ بیان کیا گیا ہے۔ نماز سے متعلق فرمایا گیا：“جس شخص

کی نماز اسے بے حیائی سے نہ روکے، اُس کی نماز بے مقصد ہے۔  
تہجدگزار کے بارے میں آیا ہے: ”کتنے تہجدگزار ایسے ہیں جن کو جانے کے سوا قیام سے  
کچھ ہاتھ نہیں آتا۔“

روزے کے بارے میں فرمایا: ”جو شخص جھوٹ اور جھوٹ پر مبنی فعل نہ چھوڑے، اللہ کو اُس  
کے کھانا پینا چھوڑنے کی کوئی ضرورت نہیں۔“

بعض لوگ عبادات کو محض خاص قسم کی تعبدی حرکات کی ادا کی گئی سمجھتے ہیں۔ جیسا کہ نماز،  
روزہ، اور حج وغیرہ کے اعمال کی خاص شکلیں ہیں۔ افسوس ہے کہ عبادات سے متعلق عمومی تصور یہی  
پایا جاتا ہے، اور یہ تصور غلط ہے۔ اسلام میں عبادت پوری زندگی پر محیط ہے۔ پورا دین عبادت  
ہے۔ عبادات کے خاص طریقوں اور معروف ارکان کی ادا کی گئی کے ساتھ اخلاقی قواعد اور نصیحتوں کا  
اہتمام اس سلسلے میں سرفہرست ہے۔ اور یہ سب کچھ تقدیر بِ اللہی کے حصول کی غرض سے کیا گیا ہے۔  
جب ایک مسلمان بچ بولتا ہے، بھلانی کے کام کرتا ہے، وعدہ پورا کرتا ہے، عہد کون بنایا ہے،  
امانت ادا کرتا ہے، عدل کے ساتھ فصلیے کرتا ہے، مقدمات کا تصفیہ انصاف سے کرتا ہے، ناپ توں  
میں پورا پورا دیتا ہے، نگاہیں پیچی رکھتا ہے، شرم گاہ کی حفاظت کرتا ہے، دوسروں کے جان، مال اور  
عزت و آبرو پر دست درازی سے باز رہتا ہے، والدین سے اچھا برتاؤ کرتا ہے، رشتے داریاں  
ٹوٹنے نہیں دیتا، ہمسایے سے حسن سلوک رکھتا ہے، اپنے مہمان کی عزت و تو قیر اور خاطر تو اوضع کرتا  
ہے، کمزوروں پر ترس کھاتا ہے، مسکینوں کو کھانا کھلاتا ہے، تیبیوں کو دھنکارنا نہیں، خبر کی دعوت عام  
کرتا ہے، معروف کی تلقین اور منکر کی مانعث کافر یہہ انعام دیتا ہے، جابر حکمران کے سامنے حق کہتا  
ہے، زندگی کی تلخیوں پر صبر اور آسانیوں پر شکر کرتا ہے۔ تو وہ یہ سب کچھ انعام دیتے ہوئے  
درactual اپنے رب اللہ سبحانہ کی عبادت ہی کرتا ہے۔ وہ کتاب و سنت کے احکام کی تخفید اور تعقیل ہی تو  
کرتا ہے، اور اس تمام تر جدوجہد کے ذریعے وہ رب کی رضا اور خوش نودی چاہتا ہے۔

جو شخص بھی قرآن مجید کو غور سے پڑھے گا وہ آخلاقی حدود کو ایمانی عقائد اور تعبدی شعائر  
کے پہلو بہ پہلو پائے گا، ان میں کہیں بھی کوئی دُوری اور جداںی نہیں دیکھے گا۔  
قرآن مجید کا یہ مقام پڑھیے جہاں اللہ تعالیٰ نے فرمایا ہے:

نیکی یہ نہیں ہے کہ تم نے اپنے چہرے مشرق کی طرف کر لیے یا مغرب کی طرف، بلکہ نیکی یہ ہے کہ آدمی اللہ کو اور یوم آخر اور ملائکہ کو اور اللہ کی نازل کی ہوئی کتاب اور اس کے پیغمبروں کو دل سے مانے اور اللہ کی محبت میں اپنا دل پسند مال رشتے داروں اور تیکیوں پر، مسکینوں اور مسافروں پر، مدد کے لیے ہاتھ پھیلانے والوں پر اور غلاموں کی رہائی پر خرچ کرے، نماز قائم کرے اور زکوٰۃ دے۔ اور نیک وہ لوگ ہیں کہ جب عہد کریں تو اُسے وفا کریں، اور نیک و مصیبت کے وقت میں اور حق و باطل کی جنگ میں صبر کریں۔ یہ ہیں راست بازا لوگ اور یہی لوگ متمنی ہیں۔ (البقرہ: ۲۷)

اس جامع آیت میں ان بہودیوں کے رویے اور تصور کی تردید کی گئی ہے جو عبادات کی محض شکلوں (طرزِ ادا یگی) اور مرامیم کو سب کچھ سمجھتے تھے۔ قرآن مجید نے ان کے تصور عقیدہ و شعائر دونوں کی اصلاح کرتے ہوئے فرمایا کہ نیکی بس یہی نہیں ہے کہ تم مشرق و مغرب کی طرف رخ کرلو، بلکہ (عقیدہ میں) نیکی یہ ہے کہ اللہ پر ایمان لا لیا جائے، آخرت پر ایمان رکھا جائے، (شعائر میں) نیکی یہ ہے کہ نماز قائم کی جائے اور زکوٰۃ ادا کی جائے، (اعمال میں) نیکی یہ ہے کہ اللہ کی محبت میں قربی اور دور کے رشتے داروں اور ہمسائیوں وغیرہ پر مال خرچ کیا جائے، وعدے پورے کیے جائیں، تنگی تکلیف اور جنگ کے وقت صبر سے کام لیا جائے۔

اسی طرح دوسری جگہ فرمایا:

نصیحت تو داش مند لوگ ہی قول کیا کرتے ہیں۔ اور ان کا طرزِ عمل یہ ہوتا ہے کہ اللہ کے ساتھ اپنے عہد کو پورا کرتے ہیں، اُسے مضبوط باندھنے کے بعد تو ڈنہیں ڈالتے۔ ان کی رؤش یہ ہوتی ہے کہ اللہ نے جن جن روابط کو برقرار رکھنے کا حکم دیا ہے انھیں برقرار رکھتے ہیں، اپنے رب سے ڈرتے ہیں اور اس بات کا خوف رکھتے ہیں کہ کہیں ان سے بری طرح حساب نہ لیا جائے۔ ان کا حال یہ ہوتا ہے کہ اپنے رب کی رضا کے لیے صبر سے کام لیتے ہیں، نماز قائم کرتے ہیں، ہمارے دیے ہوئے رزق میں سے علائی یہ اور پوشیدہ خرچ کرتے ہیں، اور برائی کو بھلائی سے دفع کرتے ہیں۔ آخرت کا گھر انھی لوگوں کے لیے ہے۔ (آلہ العد: ۱۹-۲۲)

ان آیات میں ایساے عہد، صلد رجی، صبر، اتفاق اور حلم کے اخلاق کو خیست الہی اور انعام بد کے خوف اور قیام نماز کے ساتھ بغیر کسی تفریق کے مر بوط کیا گیا ہے۔ یہاں انسانی اخلاق کے روحاں پہلو کو بھی پیش نظر رکھا گیا ہے۔ ایسا، دراصل اللہ کے عہد کا ہے، صلہ اس ربط و تعلق کا ہے جس کے وصل کا حکم اللہ نے دیا ہے، اور صبر کا مقصد درضاۓ الہی ہے۔ یہ محض تہذیبی و ثقافتی اور معاشرتی و عمرانی اخلاق نہیں ہیں جو روحاںیت سے بالکل خالی ہوں۔

اس سے آگے بڑھیے اور سورہ فرقان کی آیات ۲۳ تا ۲۷ کا مطالعہ کیجیے۔ یہاں دیکھیے کہ روحاںی مفہوم کس طرح انسانی مفہوم سے بغل گیر ہوتے ہیں۔ یہ ایک شان دار اخلاقی چارٹ ہے جس میں تواضع (انسار)، حلم (برداشت و برداری) کو قیام اللیل اور خوف خدا کے ساتھ جوڑا گیا ہے۔ شرک باللہ کو قتل و زنا کے ساتھ بیان کیا گیا ہے۔ یہ تمام خوبیاں اور صفات دراصل بندگان خدا کی خوبیاں ہیں۔ جب وہ ان اچھے اخلاق سے آراستہ ہو جاتے اور بد اخلاقیوں سے احتساب کرتے ہیں تو وہ رب رحمٰن کی عبودیت کے مفہوم و مقصد کو پالیتے ہیں۔

### اخلاق اور اسلامی معاشیات

اسلامی اخلاق کے اثرات مالی اور معاشری امور پر بھی ہیں خواہ وہ پیداوار کا میدان ہو یا پیداوار کی تقسیم کا، یادولت اور اس کے استعمال کا۔ اسلامی معاشیات بے مہار نہیں ہے کہ حدود و قیود کے بغیر اور تو اعد و ضوابط سے بالا جیسے چاہے چلتی رہے۔ اعلیٰ مثالوں اور نمونوں کا کوئی لحاظ نہ رکھے۔ جیسا کہ بعض ماہرین معاشیات دعوے دار ہیں کہ اخلاق اور معاشیات کے درمیان کوئی ربط و تعلق قائم نہ کیا جائے۔

کسی مسلمان کے لیے یہ جائز نہیں ہے کہ وہ جو چاہے تیار کرتا رہے، خواہ وہ مادی اور معنوی اعتبار سے انسانیت کے لیے ضرر سا ہی ہو۔ وہ ایسا نہیں کر سکتا، خواہ اس پیداوار سے بہت بڑی کاروباری کامیابی اور بہت بڑے مالی منافع کیوں نہ حاصل کر سکتا ہو۔ تمباکو (سگریٹ اور افیون کا تمباکو) اور ضرر سا نشہ آور چیزوں کی زراعت میں بہت بڑا مادی فائدہ ہی کیوں نہ ہو، اس کے عوض لمین اور بلین ہی کیوں نہ کمائے جاسکتے ہوں، اسلام اس بات سے روکتا ہے کہ انسان کی کمائی اور نفع دوسروں کے نقصان اور خسارے کی قیمت پر حاصل ہو۔

شراب کی تیاری کے لیے فرآہی کی غرض سے انگور کی پیداوار بہت بڑا مالی فائدہ دے سکتی ہے مگر اسلام اس منافع کو کا لعدم قرار دیتا ہے۔ اس لیے کہ ان کے مقابل نقصانات بہت بڑے ہیں۔ شراب کے استعمال سے عقل و دماغ اور بدن و اخلاق سب تباہ ہو جاتے ہیں۔ ان نقصانات کا عملی مشاہدہ جماعتوں، خاندانوں اور افراد کی تحریک، ٹوٹ پھوٹ اور فساد کی صورت میں کیا جاسکتا ہے۔ قرآن کہتا ہے:

پوچھتے ہیں: شراب اور جوئے کا کیا حکم ہے؟ کہو: ان دونوں چیزوں میں بڑی خرابی ہے۔ اگرچہ ان میں لوگوں کے لیے کچھ منافع بھی ہیں، مگر ان کا گناہ ان کے فائدے سے بہت زیادہ ہے۔ (البقرہ ۲۱۹:۲)

کوئی شخص فخش سیاحت (ٹورازم) سے بڑے بڑے منافع کما سکتا ہے۔ پُھر، فخش اور نشہ آور چیزوں کی تجارت کر کے بڑے بڑے بنک بیلنس قائم کر سکتا ہے، مگر اسلام مسلمان کو ایسا کرنے کی اجازت نہیں دیتا۔ اسلام نے تو مشرکین کو حج کی نیت سے عازم مکہ ہونے سے روک دیا تھا حالانکہ اس میں اہل مکہ کے لیے بڑے فوائد تھے۔ فرمایا:

اے لوگو! جو ایمان لائے ہو، مشرکین ناپاک ہیں، لہذا اس سال کے بعد مسجد حرام کے قریب نہ بھٹکنے پائیں۔ اور اگر تمھیں تنگ دستی کا خوف ہے تو بعد نہیں کہ اللہ چاہے تو تمھیں اپنے فضل سے غنی کر دے، اللہ علیم و حکیم ہے۔ (التوبہ ۲۸:۹)

مسلمان تجارتی تبادلے کے میدان میں شراب، خزیر، مردار اور ٹوٹوں کی تیاری، فرآہی جیسی تجارت نہیں کر سکتا۔ وہ کوئی ایسی شے ایسے کسی شخص کے ہاتھ فروخت نہیں کر سکتا جس کے بارے میں اُسے علم ہو کہ وہ اس چیز کو کسی شر، فساد، اور دوسروں کو نقصان پہنچانے میں استعمال کرے گا، مثلاً کوئی شخص انگور کا جوں، یا انگور ایسے شخص کے ہاتھ فروخت کرے جس کو وہ جانتا ہو کہ یہ اس سے شراب تیار کرے گا۔ اسی طرح کوئی شخص کسی ایسے شخص کو اسلحہ فروخت کرے جس کے بارے میں اُسے علم ہو کہ وہ کسی بے گناہ اور معصوم کو قتل کرے گا یا اسے ظلم و زیادتی کے موقع پر کام میں لائے گا۔ حدیث رسول میں ہے: جب اللہ نے کسی شے کو حرام کر دیا ہے تو اس کی قیمت بھی حرام کر دی ہے۔ حدیث ہی میں ہے: انگوروں کی چنانی کے وقت جو شخص اس لیے انگور روک رکھے کہ

(وہ بعد میں) کسی یہودی یا نصرانی یا کسی ایسے شخص کے ہاتھ فروخت کرے گا جو اس کو شراب کے لیے استعمال کرتا ہے تو اُس (مالک) کی آنکھوں پر آگ پھینگی جائے گی۔

انج (کھانے پینے کی اشیا) اور انسانی ضروریات کی دیگر اشیا مخصوص اس لیے ذخیرہ کیے رکھنا مسلمان کے لیے جائز نہیں ہے کہ مارکیٹ میں ان کی قلت رونما ہوگی تو کئی گناہ زیادہ قیمت پر فروخت کرے گا۔ صحیح حدیث میں ہے کہ کوئی ذخیرہ نہیں کرتا، مگر صرف گناہ کار۔ قرآن مجید میں انھی معنوں میں فرعون، ہامان اور اُن کے شلکروں کو بھی گناہ گار کہا گیا ہے۔

مسلمان تاجر کے لیے یہ بھی جائز نہیں ہے کہ وہ اپنے سامان کے عیوب و نقصان چھپائے اور خوبیاں اُجاگر کر کے بیان کرے۔ جیسا کہ عصری ذراائع ابلاغ میں اشتہارات کا طریقہ ہے۔ مقصد یہ ہوتا ہے کہ فریب خور دہ خریدار اصل سے زیادہ قیمت ادا کرنے کے لیے تیار ہو جائیں۔ یہ دھوکا اور فریب ہے جس سے اسلام اور رسول اسلام نے اظہار براءت کیا ہے۔ فرمایا: جس نے ہمیں فریب دیا وہ ہم میں سے نہیں ہے۔

غیر متوازن تقسیم و راثت اور عارضی ملکیت کے میدان میں مسلمان کے لیے روانہیں ہے کہ وہ غلط اور ناجائز طریقے سے سامان کا مالک بن جائے۔ اپنی ذاتی ملکیت کو بھی کسی غلط طریقے سے نشوونما دینا حلال نہیں۔ اسی لیے تو اللہ تعالیٰ نے سُود، جواب، باطل طریقے سے لوگوں کا مال کھانا، اور ظلم اور ضرر کی ہر قسم اور ہر رنگ کو حرام کیا ہے۔

کسی چیز کے صرف، خرچ اور استعمال میں بھی اسلام نے انسان کو بے مہمانیں چھوڑ کر کا کہ وہ جیسے چاہے خرچ کرے خواہ اس سے اُس کی اپنی ذات، اپنے خاندان، یا اپنی قوم ہی کو نقصان پہنچتا ہو، بلکہ اسلام نے اس معااملے میں انسان کو اعتدال و توسط کا پابند کیا ہے۔ فرمایا:

نَّ تَوَاضِعْنَا هَاتَّهُ گرَدَنْ سَے بَانِدَه رَكْوَ اورْ نَهَ سَے بَالَّكْ ہی كھلا چھوڑ دو کہ ملامت زدہ اور

عاجز بن کرہ جاؤ۔ (بنی اسرائیل ۲۹:۱)

اور کھاؤ پیو اور حد سے تجاوز نہ کرو، اللہ حد سے بڑھنے والوں کو پسند نہیں کرتا۔

(اعراف ۳۱:۷)

بے قید خرچ و صرف کو اسلام نے شاہانہ انداز میں شمار کیا ہے اور ایسے لوگوں کو شاہ خرچ کہا

گیا ہے۔ اسلام نے شاہانہ طرز کے ہر مظہر کو حرام ٹھیک رایا ہے، مثلاً سونے اور چاندی کے برتن مروں اور عورتوں سب کے لیے حرام ہیں۔ اسی طرح ریشم اور سونے کا استعمال مروں پر حرام قرار دیا گیا ہے۔

### اسلامی اخلاق کے مقاصد

جس طرح اسلامی عقائد، عبادات اور معاملات کے مقاصد کو بطور اخلاق بیان کیا گیا ہے، اسی طرح اسلامی اخلاق کے بھی کچھ مقاصد اور اہداف بیان کیے گئے ہیں۔ یہاں اختصار کے ساتھ ان کا ذکر کیا جا رہا ہے:

۱- اسلامی اخلاق کا ایک مقصد اور ہدف انسان کی ذات کے لیے رفتت اور فضیلت کا حصول ممکن بنانا ہے، یعنی انسان ایک اچھی اور نفسی شخصیت بن جائے۔

۲- دیگر اخلاقیات کے مقابل اسلامی اخلاق کو جو چیز ممتاز اور منفرد بناتی ہے وہ اللہ وحدہ کی عبودیت کا حصول ہے۔ اس کا مقصد اللہ کی نعمتوں کا شکردا کرنا اور اُس کے حقیقتی ربوبیت سے وفاداری بنانا ہے۔ اللہ ہی نے انسان کو پیدا کیا اور اسے ہدایت سے نوازا، انسان کو بہترین ساخت پر نہ صرف پیدا کیا بلکہ اس کو انہاد رجے کی تکریم سے سرفراز کیا۔ اسے سوچنے کی صلاحیت اور بولنے کا ملکہ عطا کیا۔ اسے بہترین صورت عطا کر کے اس میں اپنی روح پھونگی۔ اسے آنکھ، کان اور دل عنایت کیے۔ زمین و آسمان کی ہر چیز اس کے لیے مطیع کر دی، اس کے اوپر اپنی ظاہری اور مخفی نعمتوں کا نزول فرمایا۔ ان سب چیزوں کو بعثت رسول اور نزول قرآن پر مکمل فرمایا۔

اسی رب کو حق حاصل ہے کہ وہ حکم بھی دے اور منع بھی کرے۔ وہی حرام و حلال کا اختیار بھی رکھے۔ انسان کا فرض ہے کہ وہ اس کی بات سننے اور اُس کا حکم مانے۔ کیوں کہ اللہ تبارک و تعالیٰ خیر کے سوا کوئی حکم نہیں دینتا، شر کے علاوہ کسی چیز نے نہیں روکتا، طیب کے علاوہ کچھ حلال نہیں ٹھیک رکھتا اور ناپاک کے علاوہ کوئی چیز حرام نہیں کرتا۔ (qaradawi.net)